

टैली साफ्टवेयर का नया वर्जन लांच किया

देहरादून, जागरण संवाददाता: बढ़ती कारोबारी जरूरतों को पूरा करने के लिए दून में टैली का नया वर्जन लांच किया गया। पटेलनगर स्थित होटल में आयोजित लांचिंग समारोह में कारोबारियों को इसके नए फीचर्स से अवगत कराया गया। खास बात यह है कि अरबी में काम करने वाला दुनिया का पहला बहुभाषी ईआरपी सॉल्यूशन भी इसमें दिया गया है।

लांचिंग कार्यक्रम में रीजनल हेड सुमित राय ने बताया कि टैली के इस नए वर्जन में देरी खासियतें शामिल की गई हैं। इतना ही नहीं इसमें रुपये का नया प्रतीक भी शामिल कर लिया गया है।

बायडायरेक्शनल (दो दिशाओं में) काम करने वाली भाषा को खासियत पेश किए जाने से इसकी पहुंच का विस्तार मध्य पूर्व के देशों तक में हो गया है। जबकि जाव वर्क और इनकम टैक्स फार पेराल के जरिए पेराल से काम की प्रक्रिया (बिजनेस प्रोसेस) आसान हुई है। वहीं, इसके जरिए अंतर करेसी कनवर्सन संभव हो जाएगा। टैली अपने उपयोगकर्ता को बुनियादी मुद्रा के रूप में किसी एक करेसी का चुनाव करने की अनुमति देता है। कार्यक्रम के दौरान कारोबारियों ने आमतौर पर आने वाली समस्याओं के संबंध में अपने सवाल भी रखे।